

X'NISTA' NSIR LA NIKBER?



IL-Pumpier

IL-PUMPIERA HUMA HADDIEMA TAG-SERVIZZ PUBBLIKU LI META AHNA NKUNU QED NAHARBU MIN-NAR, HUMA JIDHLU BIEK JITFUH!

Ghalkekk l-aktar li jaghmlu huwa li jifju n-nar, xoghol il-pumpiera huwa varjat hafna u mhux biss relatat man-nar. F'xi maltempata, pereżempju, il-pumpiera johorġu biex inehhu l-perikli u anke jsalvaw in-nies mill-gharghar. Hemm ukoll pumpiera li huma għaddasa, jiġifieri kapaċi jinżlu f'aqiegħ il-baħar; hemm dawki li jspesjalizzaw f'salvataġġi li jinvolvu l-klieb; u hemm pumpiera li jifhmu hafna fil-materjal perikoluż.

Ghalhekk l-isem proprju ta' pumpier huwa "assistance and rescue officer".

Sabiex tilhaq pumpier trid tiegħi hafna taħriġ, bhal kif tilbes u tuża hwejjeġ apposta, fosthom l-elm, il-buz, il-libsa li tipproteġik min-nar u anke l-apparat li bih tiegħi n-nifs. Ma ninsewx li xoghol il-pumpier f'każ ta' nar generalment ikun fid-dlam, f'hafna duħħan u fi shana kbira.

Il-pumpiera jingħataw ukoll taħriġ tekniku dwar kif jibda n-nar u kif jinfirex, u wkoll dwar liema fire extinguishers għandhom jintużaw f'sitwazzjonijiet differenti. Hemm tipi ta' nar li ma tistax titfegħalhom l-ilma, ngħidu ahna, għax jiswa aghar. Partijiet oħra tat-taħriġ jinvolvu kif jithaddmu l-vetturi u kif jahdem il-makkinarju.

Meta grupp ta' pumpiera jkunu qegħdin jissieltu ma' xi nar mhux kulhadd ikun qed jagħmel l-istess xogħol. Dan intom tafuh, għax min jaf kemm-il darba rajtu lil Fireman Sam f'xi sitwazzjoni antipatika wara xi "bravura" ta' Norman Price!

Pumpier irid ikun dixxiplinat li mhux biss jiehu l-ordnijiet u jwettaqhom imma wkoll li jkun dejjem lest għal dak li jista' jinqala' u jzomm il-vetturi u l-ghodda fl-aqwa kundizzjoni. M'għandniex xi ngħidu, trid tkun ukoll kuraġġuż u paċenzjuż. Dawn il-kwalitajiet johorġu kollha fid-dieher f'każijiet ta' stress u paniku, meta l-pumpier, qabel ma jkun jista' jahdem, ikun irid jikkellem ma' min joqgħod fil-post biex jifhem aghjar jekk ikunx hemm nies maqbuda fuq ġewwa, jekk hemmx materjali perikolużi u elf haġa oħra. Li tkun kalm jaf ifisser id-differenza bejn li ssalva haġja jew titlifha.

Fuq kollox, sabiex tilhaq pumpier trid tkun fiżikament b'saħtekk. Wiehed mill-eżamijiet li tkun trid tagħmel huwa dak mediku, li fi h fost l-oħrajn trid tiġri distanza f'hin stabbilit kif ukoll tagħmel eżerċizzji fiżiċi.



Imbagħad hemm pumpiera li jkunu ilhom jahdmu għal hafna u hafna snin u li jibdeu imexxu huma s-salvataġġi u l-kordinament. Intom tafu li meta niltaqghu ma' xi problema kbira ta' nar għandna nċemplu 112. Meta ċċempel dak in-numru pumpier li jkun stazzjonat fiċ-ċentru u tal-ghajjuna jehodlok l-indirizz u jikkordina liema vetturi jkunu qegħdin l-aktar viċin biex joffru l-ewwel għajjuna. Illum dan ix-xogħol qed isir ukoll bl-ghajjuna tal-kompjuter.

F'dawn l-aħħar snin id-Dipartiment tal-Protezzjoni Ċivili sarulu hafna investimenti, fosthom fin-nies u fil-makkinarju. Tajjeb li ngħidu wkoll li l-karriera ta' pumpier mhix biss għas-subien! Illum insibu anke tfajliet li jahdmu bhala pumpiera, b'suċċess kbir.

L-EWWEĠ PASS GĦAL DIN IL-KARRIERA HUWA LI SA MINN ETÀ ŻĠHIRA NIBDEW NINTERESSAW RUĦNA FIS-SAĦĦA U S-SIGURTÀ, ANKE FID-DAR STESS.

Żomm kuntatt magħna!

